

میزبان رسول حضرت ابوالیوب انصاری رضی اللہ عنہ

باب شفقت قریشی

حضرت ابوالیوب انصاری رضی اللہ عنہ کا اصل نام خالد بن زید اور کنیت ابوالیوب تھی۔ آپ کی کنیت اتنی مشہور ہو گئی تھی کہ ان کا اصل نام پس پر وہ چلا گیا۔ آپ بھرتِ نبوی سے ۳۱ برس پیشتر مدینہ میں پیدا ہوئے۔ آپ کا شمار انصار کے سابقون الاؤلوں میں ہوتا ہے۔ آپ خزر ج کے خاندان بننجار کے رئیس تھے۔ آپ نے حضرت مصعب بن عمير کی تبلیغ سے اسلام قبول کیا تھا۔ اس کے بعد آپ کو دورفقاء کے ساتھ بیعت عقبہ کبیرہ میں شامل ہونے کا اعزاز حاصل ہوا۔ اس موقع پر عرض کیا: ”یا رسول اللہ (صلی اللہ علیہ وسلم)! آپ مدینہ تشریف لے آئیں۔ خدا کی قسم ہم اپنی جانوں اور مالوں سے آپ کی حفاظت اور مدد کریں گے۔“ حضور اکرم صلی اللہ علیہ وسلم مکہ سے بھرت کر کے جب مدینہ میں داخل ہوئے تو اہل مدینہ نے اس والہانہ جوش و خروش سے آپ صلی اللہ علیہ وسلم کا استقبال کیا کہ تاریخ عالم اس کی مثال پیش کرنے سے قاصر ہے۔ انصار کے ہر قبیلہ کی خواہش تھی کہ حضور صلی اللہ علیہ وسلم کا شرف میزبانی اسے حاصل ہو۔ قبل کے رئیسوں نے حاضر خدمت ہو کر عرض کی: ”یا رسول اللہ (صلی اللہ علیہ وسلم)! ہمارے گھر آپ کے لیے حاضر ہیں۔ آپ ہمارے گھر تشریف لائیں۔“ حضور صلی اللہ علیہ وسلم نے اس موقع پر فرمایا کہ اس ناقہ (اوٹن) کو چھوڑ دو، یہ اللہ تعالیٰ کی طرف سے مامور ہے۔ ”قصوی“، اوٹنی حضرت ابوالیوب انصاری کے دو منزلہ مکان کے سامنے جا کر بیٹھ گئی اور یوں حضرت ابوالیوب انصاری رضی اللہ عنہ کو میزبانی رسول صلی اللہ علیہ وسلم کا شرف حاصل ہوا۔ حضرت ابوالیوب انصاری رضی اللہ عنہ کا مکان باب جبراہیل سے باہر نکل کر قبلہ رخ چند قدم چلیں تو ایک گلی کے اندر داخل ہوتے وقت اللہ ہاتھ پر ہوا کرتا تھا جو کہ اب مسجد نبوی کی توسیع میں آگیا ہے اور موجود نہیں ہے۔

حضرت ابوالیوب انصاری رضی اللہ عنہ کے مکان کا ایک کمرہ یعنی اور دوسرا اوپر تھا۔ انہوں نے عرض کیا یا رسول اللہ (صلی اللہ علیہ وسلم)! آپ بالائی منزل میں قیام فرمائیں، لیکن حضور صلی اللہ علیہ وسلم نے فرمایا: میرے پاس لوگ آتے جاتے رہیں گے، اس لیے پھلی منزل میں قیام بہتر رہے گا۔ لیکن حضرت ابوالیوب انصاری رضی اللہ عنہ اور ان کی بیوی اوپر کی منزل پر رہنا بے ادبی تصور کرتے تھے۔ تاہم بادل خواستہ انہوں نے اوپر کی منزل میں رہنا شروع کر دیا۔

ایک دن بالائی منزل پر پڑا ایک برتن ٹوٹنے سے پانی بہہ کر نیچے جانے لگا تو حضرت ابو ایوب انصاری نے پانی پر لحاف ڈال کر پانی کو جذب کر لیا۔ اس طرح دونوں نے اطمینان کا سانس لیا۔ دونوں میاں یوہی کے لیے اوپر کی منزل پر رہنا اور حضور صلی اللہ علیہ وسلم کا چلی منزل پر قیام کرنا روحانی اذیت کا باعث تھا۔ یہ صورت حال اس قدر شدت اختیار کر گئی تھی کہ ایک مرتبہ دونوں نے چھت کے ایک کونے میں سکڑ کر رات گزار دی۔ اگلی صبح وہ حضور صلی اللہ علیہ وسلم کی خدمت میں حاضر ہوئے اور عرض کی: یا رسول اللہ! ہمارے ماں باپ آپ صلی اللہ علیہ وسلم پر قربان ہوں۔ ہمیں ہر وقت آپ کی بے ادبی کا اندازہ رہتا ہے، اس لیے آپ ہم پر مہربانی فرمائیں اور اوپر کی منزل پر شریف لے آئیں۔ آپ کے قدموں کے نیچے رہنا ہمارے لیے باعث سعادت ہوگا۔ رحمتِ دو عالم صلی اللہ علیہ وسلم نے ان کی درخواست قبول کر لی اور خود اوپر کی منزل پر منتقل ہو گئے۔ تقریباً چھے ماہ آپ صلی اللہ علیہ وسلم نے حضرت ابو ایوب انصاری رضی اللہ عنہ کے گھر پر قیام فرمایا۔ ہجرت کے چھٹے مہینے آنحضرت صلی اللہ علیہ وسلم نے مہاجرین اور انصار کے مابین رشتہ مواغاة قائم فرمایا۔ اس دوران مسجد کے ساتھ دو جھروں کی تعمیر کامل ہو گئی تھی۔ آنحضرت صلی اللہ علیہ وسلم حضرت ابو ایوب انصاری رضی اللہ عنہ کے گھر سے ان جھروں میں منتقل ہو گئے۔ حضور صلی اللہ علیہ وسلم نے ان کے حق میں دعا فرمائی: ”اے ایوب! اللہ تمہیں اپنے حفظ و امان میں رکھے کہ تم نے اس کے نبی کی نگہبانی کی۔

۲: ہجری میں غزوہات کا سلسہ شروع ہوا تو آپ ہر مرکے میں حضور صلی اللہ علیہ وسلم کے ہمراکب رہے۔ عہد فاروقی کے کئی معزکوں میں شریک ہوئے اور کمال درجہ کی شجاعت دکھائی۔ اس کے باوجود شوقِ جہاد ان کے دل میں ہر لمحہ موجز ن رہتا تھا۔ قسطنطینیہ یک وقت بازنطینی سلطنت اور عیسائی مذہب دونوں کا اہم ترین مرکز تھا۔ آپ صلی اللہ علیہ وسلم نے اس شہر پر جہاد کرنے والوں کو مغفرت کی بشارت دی تھی۔ آپ صلی اللہ علیہ وسلم نے فرمایا: میری امت کا پہلا شکر جو قیصر روم کے شہر قسطنطینیہ پر جہاد کرے گا، اس کی مغفرت ہو گئی۔ حضرت امیر معاویہ رضی اللہ عنہ نے قسطنطینیہ فتح کرنے کے لیے ہجری یہڑہ روانہ کر دیا تھا، اس میں حضرت ابو ایوب انصاریؑ بھی شامل تھے اور دوسرے صحابہ کرام رضی اللہ عنہم کی ایک بڑی جماعت بھی شریک جہاد تھی۔ اس وقت آپ کی عمر تقریباً ۸۰ برس تھی لیکن شوق شہادت کا جذبہ دل میں موجز ن تھا۔ اسلامی ہجری یہڑہ بیکریہ روم سے گزر کر آبناۓ فارس میں داخل ہوا اور قسطنطینیہ کے سامنے لنگر انداز ہوا اور جہادیں کوشش کی پر اتار دیا۔ مجاہدین ابھی ستانے بھی نہ پائے تھے کہ روی شہنشاہ قسطنطینیہ چہارم نے مجاہدین پر حملہ کر دیا جسے مجاہدین نے جوانمردی سے روکا اور خون ریز جنگ شروع ہو گئی۔ جن دونوں مجاہدین نے قسطنطینیہ کا محاصرہ کیا ہوا تھا، ان دونوں یورپ کی آب وہا مسلمانوں کی صحت پر برا اثر ڈال رہی تھی جس کی وجہ سے کشیر تعداد میں مجاہدین بیمار ہو گئے تھے جن میں حضرت ابو ایوب انصاری رضی اللہ عنہ بھی شامل تھے۔ جب بیماری شدت اختیار کر گئی تو امیر شکر یزید بن امیر معاویہؓ نے آپ کی

عیادت کی اور پوچھا کوئی وصیت ہوتی تائیں۔ انہوں نے یزید سے فرمایا کہ: ”جب میں مر جاؤں تو میرا سلام لوگوں کو پہنچا دینا اور ان کو یہ بتا دینا کہ رسول اللہ صلی اللہ علیہ وسلم کو میں نے فرماتے سنائے کہ جو شخص مر جائے اور اللہ کے ساتھ کسی کو شریک نہ جانتا ہو تو اللہ تعالیٰ اس کو جنت نصیب کریں گے۔ دوسرے یہ کہ میری لاش کو گھوڑے پر رکھ کر دشمن کی سر زمین میں جہاں تک لے جاسکو لے جا کر دفن کرنا۔

حضرت ابوالیوب انصاری رضی اللہ عنہ کی وفات کے بعد جب غازیان اسلام آپ کو قسطنطینیہ کی فصلی کے نیچے دفن کر رہے تھے تو قیصر روم نے اعتراض کیا، جس کے جواب میں یزید نے کہا کہ: ”هم صحابی رسول کی وصیت کے مطابق ان کو دفن کر رہے ہیں۔ اگر تمہیں اعتراض ہو تو پھر بھی دفن کریں گے یا پھر اپنی جانوں کو اللہ کے حوالے کر دیں گے۔“ قیصر نے کہا جب تم لوٹ کر جاؤ گے تو لاش کو نکال کر ہم کتوں کو کھلادیں گے۔ قیصر کے گستاخانہ جملے سن کر یزید نے رومیوں پر سخت حملہ کیا جس سے ان کے حوالے پست ہو گئے۔ یزید نے قیصر سے کہا کہ: ”اگر مجھے خبر پہنچی کہ حضرت ابوالیوب انصاری رضی اللہ عنہ کی قبر کو توڑا پھوڑا گیا تو میں ایک نصرانی کو بھی جو عرب کی سر زمین میں موجود ہو گا زندہ نہیں چھوڑوں گا اور نہ کسی گر جا کو بغیر منہدم کیے چھوڑوں گا۔“ یزید کی اس دھمکی سے قیصر خوفزدہ ہو گیا اور مسیح کی قسم کھا کر یقین دلایا کہ وہ قبر کی بے حرمتی نہیں کرے گا۔ اس کے بعد اس نے آپ کی قبر پر قبر بنایا۔ وہاں کے عیسائیٰ قحط کے وقت آپ کے مزار کی طرف رجوع کرتے اور پارش ہو جاتی۔ قسطنطینیہ کے اصل فاتح حضرت ابوالیوب انصاری رضی اللہ عنہ ہی ہیں۔ آپ کے ذریعے اس سر زمین پر پہلی بار اسلام پھیلا اور آپ کے پہلے ولیے ہی سے اس خاک کو صحابی رسول کا مدن بننے کی سعادت حاصل ہوئی۔

(مطبوعہ: فیملی میگزین، ص: ۲۳۳، ۱۴ جون ۲۰۰۸ء)

الغازی مشینری سٹور

ہمہ قسم چائندیزیل انجن، سپائر پارٹس
تموک پر چون ارزائیں نہ خون پر تم سے طلب کریں

بلک نمبر 9 کانچ روڈ، ڈیڑھ غازی خان 064-2462501